

Direttivi rigward miżuri ta' prevenzjoni ta' tixrid tal-imxija tal-Covid-19 waqt ir-Randan u l-Ġimgħa Mqaddsa 2021

1. INTRODUZZJONI

- 1.1 B'konsultazzjoni mal-awtoritajiet tas-saħħa, l-Isqfijiet ħarġu dawn id-direttivi rigward ċ-ċelebrazzjonijiet waqt ir-Randan u l-Ġimgħa Mqaddsa 2021, filwaqt li tibqa' tittiehed kull prekawzjoni possibbli biex titrażżan l-imxija tal-Covid-19.

2. APPLIKABILITÀ

- 2.1 Dawn il-miżuri jidhlu fis-seħħ fi żmien ir-Randan u waqt il-Ġimgħa Mqaddsa.
- 2.2 Ksur ta' dawn il-miżuri jipperikolaw is-saħħa pubblika, u jistgħu jwasslu għal miżuri ta' infurzar min-naħa tal-Awtoritajiet Ekkleżjastiċi.
- 2.3 Rigward miżuri waqt il-liturġija tat-tridu tal-Għid, se jkunu qed jinħarġu direttivi aktar 'il quddiem. Madanakollu, wieħed jista' jibda jippjana fejn jista' jarma l-Artal tar-Reposizzjoni biex dan ikun jista' jintlaħaq mill-aktar ammont ta' nies possibbli.

3. NOTI ĠENERALI

- 3.1 Kull miżura ta' mitigazzjoni oħra maħruġa mill-Arcidjoċesi għandha tibqa' tiġi osservata fi żmien tar-Randan u l-Ġimgħa Mqaddsa, sakemm ma jkunx speċifikat mod ieħor.
- 3.2 Ma għandhom isiru ebda purċissjonijiet kemm barra u kemm fil-knisja, għajr dawk stipulati f'xi direttivi.
- 3.3 Fil-knejjes jistgħu jintramaw biss ix-xbihat qaddisa tar-Redentur, il-Vara l-Kbira (jew Kurċifiss) u tad-Duluri. Għall-Għid il-Kbir, fejn hemm id-drawwa, jista' jintrama l-Irxox. Dawn għandhom jinħarġu u jidhlu lura f'posthom b'mod privat u b'mod li jinvolvi l-inqas nies possibbli. Ma għandhomx isiru purċissjonijiet bihom kemm barra u kemm ġewwa fil-knisja.
- 3.4 Fil-postijiet fejn hu normali li numru ta' nies jingabru biex jesprimu d-devozzjoni tagħhom, għandu jiġi mmarkat mal-art, post fejn jistgħu jieqfu biex filwaqt li jesprimu d-devozzjoni tagħhom, ikunu qed josservaw id-distanza ta' sigurtà. Dawn ix-xbihat u l-post fejn huma merfugħin ma għandhomx jintmissu min-nies, u lanqas mhu permess li jitbiesu. Dan għandu jkun indikat b'mod ċar permezz ta' tabelli.

- 3.5 L-ebda xbieha ta' qima ma għandha titqiegħed fil-bieb tal-knisja.
- 3.6 Għandha tingħata attenzjoni biex l-armor li jintuża ma jinvolvi xifna nies f'daqqa.
- 3.7 F'dan iż-żmien ma għandhomx isiru wirjiet organizzati mill-Knisja (jew gruppi tagħha) jew f'post amministrat mill-Knisja jew entitajiet tagħha.

4. L-ERBGĦA TAL-IRMIED

- 4.1 Iċ-ċelebrazzjoni tal-bidu tar-Randan għandha ssir skont kif stipulat fid-direttivi għaċ-ċelebrazzjoni tal-quddiesa.
- 4.2 Ir-rit tal-irmied għandu jsir hekk: wara li tingħad it-talba tal-barka fuq l-irmied u jiġi mrxax bl-ilma mbierek, is-saċerdot idur lejn il-gemgħa u jgħid darba waħda biss għal kulhadd il-formula li tinsab fil-Missal Ruman: "Indmu u emmnu fil-bxara t-tajba" jew "Ftakar bniedem li trab kont u trab għad terġa' ssir". Imbagħad, is-saċerdot jilbes il-maskra jew il-visor, jaħsel idejh bis-sanitizer u jersaq lejn dawk li jkunu bilwieqfa f'posthom biex iroxx l-irmied fuq rashom mingħajr ma jsir kuntatt u mingħajr ma jgħid xejn.

08/02/2021